



QORTI ĊIVILI - PRIM'AWLA

Onor. Imħallef Dr. Neville Camilleri
B.A., M.A. (Fin. Serv.), LL.D., Dip. Trib. Eccles. Melit.

Numru: 19

Rikors Numru 79/2022 NC

Kummissarju tat-Taxxi

vs.

Walter Coslop

Illum 28 ta' Ġunju 2022

Il-Qorti,

Rat ir-Rikors (*a fol. 1 et seq.*) ipprezentat fl-1 ta' Frar 2022 mill-Kummissarju tat-Taxxi (minn issa 'l quddiem imsejjaħ ir-*"rikorrent"*) li jgħid hekk:

"Illi d-Direttiva tal-Kunsill 2010/24/UE dwar l-Assistenza Reċiproka għall-Irkupru ta' Talbiet li għandhom x'jaqsmu ma' Taxxi, Dazji u Miżuri Oħra tas-16 ta' Marzu 2010, tippromwovi u tirregola l-kollaborazzjoni bejn Stati Membri fir-rigward ta'

irkupru ta' taxxa u/jew dazju dovuta minn debituri ta' Stat Membru partikolari li jinsabu f'territorju ta' Stat Membru ieħor, u mizuri oħra;

Illi din id-Direttiva giet implimentata fil-Liġi ta' Malta permezz tal-Ordni ravożat fl-Avviż Legali Nru. 153 tas-sena 2012 liema Avviż Legali daħal fis-seħħ fl-ewwel (1) ta' Jannar 2012 u jippermetti lil Ministru responsabbli għall-Finanzi u għax-Xogħol, bħala l-awtorita' kompetenti, sabiex jiġbor taxxa dovuta fi Stati Membri oħra fejn id-debitur jinsab ġewwa Malta;

Illi ai termini tad-Direttiva imsemmija, l-awtorita' kompetenti Taljana, ossija l-awtorita' applikanti, għamlet talba għall-assistenza lill-esponent Kummissarju tat-Taxxi, f'isem il-Ministru responsabbli għall-Finanzi u għax-Xogħol, sabiex l-esponent jirkupra taxxa li hi dovuta lill-istess awtorita' applikanti;

Illi l-intimat għandu taxxa dovuta lill-awtorita' applikanti Taljana fl-ammont ta' erbgħa u ħamsin elf, tliet mija, wieħed u sebghin Ewro u tmienja u sebghin ċenteżmi (€54,371.78), kif jidher mill-Istrumenti Uniformi li jippermettu Infurzar hawn annessi u immarkati bħala Dok. 'A', Dok. 'B', Dok. 'Ċ', u Dok. 'D' oltre interessi skont il-liġi;

Illi l-intimat huwa indikat li jinsab ġewwa Malta u għalhekk l-esponent qed jipproċedi sabiex jirkupra l-ammont hawn fuq imsemmi stante li l-imsemmi dejn qed jitqies daqslikieku kien dejn dovut lill-Gvern ta' Malta ai termini tal-Artikolu 9 tal-imsemmi Avviż Legali;

Illi l-esponent hu sodisfatt illi fir-rigward ta' din it-talba ta' irkupru ġew imħarsa r-reqwiżiti rilevanti kollha tal-imsemmija Direttiva;

Illi, madanakollu, l-intimat għandu dritt għal traduzzjoni tal-istess Dok. 'A', Dok. 'B', Dok. 'Ċ', u Dok. 'D' f'waħda mil-lingwi ufficjali tal-Unjoni Ewropea jew ta' Malta. Fir-rigward ta' dan qiegħed jiġi allegat dokument ma' dan ir-rikors, u immarkat

bħala Dok. 'E' sabiex l-intimat ikun speċifikament infurmat illi tali rikjesta għandha ssir fi żmien sebat (7) ijiem mid-data ta' notifika ta' Dok. 'A', Dok. 'B', Dok. 'Ċ', u Dok. 'D'.

Għaldaqstant u in vista tas-suespost, l-esponent umilment jitlob lil din l-Onorabbli Qorti sabiex, ai termini tas-sub-artikoli 9(6) u (7) tal-imsemmi Avviż Legali, fl-ewwel lok tordna li kopja ta' dan ir-rikors flimkien mad-dokumenti hawn annessi u mmarkati bħala Dok. 'A', Dok. 'B', Dok. 'Ċ', Dok. 'D', u Dok. 'E' jiġu notifikati lill-intimat skont id-dispożizzjonijiet rilevanti tal-Kapitolu 12 tal-Liġijiet ta' Malta, u fit-tieni lok sabiex tordna r-registrazzjoni tad-dokumenti hawn annessi u mmarkati bħala Dok. 'A', Dok. 'B', Dok. 'Ċ', u Dok. 'D', bħala kopja uffiċjali tagħha, sabiex tali dokumenti jikkostitwixxu titolu eżekuttiv".

Rat id-dokumenti eżebiti u l-atti proċesswali kollha ta' dan il-każ.

Rat id-digriet tagħha tad-9 ta' Frar 2022 (*a fol.* 23), f'liema digriet il-Qorti appuntat ir-Rikors promutur għas-smiġh għas-seduta tad-29 ta' Marzu 2022 u fejn ordnat ukoll notifika tal-istess Rikors lil Walter Coslop (minn issa 'l quddiem imsejja l-"intimat") b'ghoxrin jum żmien min-notifika biex iressaq ir-Risposta tiegħu.

Rat illi l-intimat gie notifikat bil-proċedura tal-affissjoni u pubblikazzjoni u minkejja li gie hekk notifikat, mhux talli ma deherx il-Qorti, talli naqas li jippreżenta Risposta fiż-żmien lillu mogħti skont id-digriet tad-9 ta' Frar 2022 hawn fuq imsemmi u għalhekk l-intimat għandu jitqies li huwa kontumaċi.

Semgħet, fis-seduta tal-21 ta' Ġunju 2022, lill-Avukat Vanessa Mizzi tagħti d-depożizzjoni tagħha in rappresentanza tar-rikorrent.

Ikkunsidrat

Illi din il-proċedura hija talba għall-implimentazzjoni tad-Direttiva tal-Kunsill 2010/24/UE dwar L-Assistenza Reċiproka Għall-Irkupru Ta' Talbiet Li Għandhom X'Jaqsma Ma' Taxxi, Dazji u Mizuri Ohra, liema Direttiva giet implimentata fil-liġi ta' Malta

permezz ta' Avviż Legali 153 tal-2012 (Legislazzjoni Sussidjarja 460.08 tal-Liġijiet ta' Malta).

Illi din il-Qorti tinsab sodisfatta li f'dan il-każ ġew segwiti r-rekwiżiti tad-Direttiva tal-Kunsill 2010/24/UE u tal-Avviż Legali 153 tal-2012.

Decide

Ghaldaqstant, il-Qorti tilqa' t-talbiet tar-rikorrent Kummissarju tat-Taxxi u tordna li ssir ir-registrazzjoni tad-dokumenti annessi mar-Rikors promutur u mmarkati bhala Dok. "A", Dok. "B", Dok. "C", u Dok. "D" bhala kopja ufficjali tagħha sabiex tali dokumenti jikkostitwixxu titolu eżekuttiv.

Bl-ispejjeż kollha ta' din il-proċedura kontra l-intimat.

Onor. Dr. Neville Camilleri
Imħallef

Alexia Attard
Deputat Registratur